

छठी से आठवीं के छात्र भी ले सकेंगे IIT के स्तर की शिक्षा आईआईटी इंदौर के चैनल पर आज से एक घंटे पढ़ाया जाएगा स्कूली छात्रों को

सिटी रिपोर्टर . इंदौर

इंडियन इंस्टीट्यूट ऑफ टेक्नोलॉजी (आईआईटी) इंदौर द्वारा अब इंजीनियरिंग के साथ छठवीं से लेकर आठवीं तक के छात्रों को भी शिक्षा दी जाएगी। प्रदेश के इन स्कूली छात्रों को गणित और विज्ञान विषय की

पढ़ाई आईआईटी द्वारा कराई जाएगी। साथ है इन दोनों विषयों से जुड़ी सभी प्रकार की एक्टिविटीज को ऑनलाइन मोड में कराया जाएगा। इसके लिए आईआईटी इंदौर द्वारा एक ऑनलाइन चैनल तैयार किया गया है जिसे छात्र इस्तेमाल कर सकेंगे। इस चैनल पर हर बुधवार

शाम चार से पांच बजे तक एक घंटे की क्लास ली जाएगी। इस पूरी योजना की शुरुआत 13 जनवरी दोपहर तीन बजे राज्य शिक्षा मंत्री द्वारा की जायगी। सभी शासकीय और निजी स्कूलों में स्कूली शिक्षा विभाग द्वारा इसकी जानकारी भेज दी गई है।